

## कक्षा 10

### हिंदी अ

#### अनौपचारिक पत्र लेखन Practice Test

Q1. आप चंदा/चंदन हैं। खराब जीवनशैली के कारण आपके मित्र का स्वास्थ्य प्रभावित हो रहा है। संयमित और स्वस्थ जीवनशैली का महत्त्व बताते हुए लगभग 100 शब्दों में उसे एक पत्र लिखिए। [CBSE , 2024]

Q2. आप साची/सचिन हैं। आपने महसूस किया है कि आपके मित्र का स्वभाव, बोलने का तरीका दिन-प्रतिदिन उग्र होता जा रहा है। संयमित व्यवहार और मीठी वाणी का महत्त्व बताते हुए उसे लगभग 100 शब्दों में एक पत्र लिखिए। [CBSE , 2024]

Q3. आप नेहा/जसविंदर हैं। आप छुट्टियों में कश्मीर घूम कर आए हैं। अपने मित्र अनन्य को लगभग 100 शब्दों में एक पत्र लिखकर इसकी विस्तृत जानकारी दीजिए। [CBSE , 2024]

Q4. आप पवन/पावनी हैं। आप छुट्टियों में गुजरात घूमने का कार्यक्रम बना रहे/रही हैं। सरदार पटेल की प्रतिमा भी देखना चाहते/चाहती हैं। आपने जो कार्यक्रम बनाया है उसमें क्या सुधार हो सकता है, अपने चचेरे भाई को लगभग 100 शब्दों में पत्र लिखकर पूछिए। [CBSE , 2023]

## उत्तर 1-

बी-ब्लॉक, आदर्श नगर

गाज़ियाबाद, उ. प्र.

दिनांक: 18 मार्च 2025

प्रिय मित्र,

आशा है कि तुम अच्छे होगे। मैं तुम्हारी सेहत को लेकर चिंतित हूँ। हाल ही में मैंने देखा कि तुम्हारी जीवनशैली बहुत असंयमित हो गई है, जिससे तुम्हारा स्वास्थ्य प्रभावित हो रहा है।

स्वस्थ जीवन के लिए अच्छा भोजन, नियमित व्यायाम और समय पर सोना बहुत जरूरी है। जंक फूड कम खाओ और ताजे फल-सब्जियाँ अधिक खाओ। रोज़ाना थोड़ा टहलना या योग करना भी फायदेमंद होगा। मोबाइल और टीवी का अधिक इस्तेमाल करने से बचो और पर्याप्त नींद लो।

स्वस्थ शरीर से ही मन भी खुश रहता है। मैं उम्मीद करता हूँ कि तुम अपनी दिनचर्या में सुधार करोगे।

तुम्हारा,

चंदन

## उत्तर 2-

87, सिविल लाइन्स

ग्वालियर, म. प्र.

दिनांक: 21 मार्च 2025

प्रिय मित्र,

आशा है तुम स्वस्थ और खुश होगे। हाल ही में मैंने महसूस किया है कि तुम्हारा स्वभाव और बोलने का तरीका थोड़ा उग्र होता जा रहा है। मैं यह पत्र इसलिए लिख रहा हूँ ताकि तुम्हें संयमित व्यवहार और मीठी वाणी का महत्त्व समझा सकूँ।

नम्रता और मधुर वाणी से न केवल रिश्ते मजबूत होते हैं, बल्कि हमें समाज में भी सम्मान मिलता है। यदि हम शांत और विनम्र रहेंगे, तो हर समस्या का समाधान आसानी से हो सकता है।

मुझे उम्मीद है कि तुम इस पर विचार करोगे और अपने व्यवहार में सुधार लाने की कोशिश करोगे।

तुम्हारा मित्र,

सचिन

### उत्तर 3-

बड़ा बाज़ार

रींगस, राजस्थान

दिनांक: 20 मार्च 2025

प्रिय मित्र अनन्य,

आशा है तुम अच्छे होगे। मैं अभी-अभी कश्मीर की यात्रा से लौटा हूँ और तुम्हें अपने अनुभव बताने के लिए बहुत उत्साहित हूँ।

कश्मीर वाकई 'धरती का स्वर्ग' है। यहाँ की हरी-भरी घाटियाँ, ऊँचे पहाड़ और झीलें मन को मोह लेती हैं। हमने डल झील में शिकारे की सवारी का आनंद लिया और गुलमर्ग में बर्फीले पहाड़ों के बीच खूब मस्ती की। पहलगाम की खूबसूरती देखने लायक थी। यहाँ का खान-पान और कश्मीरी वेशभूषा भी बहुत आकर्षक लगी।

यह यात्रा मेरे लिए अविस्मरणीय रही। काश, तुम भी मेरे साथ होते! अगली बार हम साथ घूमने चलेंगे।

तुम्हारा मित्र,

जसविंदर

#### उत्तर 4-

जय बिहार

बुलंदशहर, उ. प्र.

दिनांक: 25 मार्च 2025

प्रिय भाई,

नमस्ते

आशा है आप अच्छे होंगे। मैं इन छुट्टियों में गुजरात घूमने का कार्यक्रम बना रहा हूँ और सरदार पटेल की प्रतिमा को देखने के लिए बहुत उत्साहित हूँ।

हम अहमदाबाद से यात्रा शुरू करेंगे और वहाँ साबरमती आश्रम व अक्षरधाम मंदिर देखेंगे। फिर गिर राष्ट्रीय उद्यान और कच्छ के रण जाने की योजना है। उसके बाद, स्टेचू ऑफ़ यूनिटी देखने का विचार है।

क्या आपको लगता है कि इस कार्यक्रम में कुछ सुधार किया जा सकता है? क्या कोई और महत्वपूर्ण जगह है जिसे हमें देखना चाहिए? अपनी राय जरूर बताईएगा।

तुम्हारा भाई,

पवन

For the Complete Set of Previous year Questions on Anaupcharik Patra Lekhan (with model answers), [click here](#)

For Lesson notes on Anaupcharik Patra Lekhan, [click here](#)

For 10 examples on Anaupcharik Patra Lekhan, [click here](#)

For Lesson notes for Class 10 Hindi A, [click here](#)